

gouree dashakam

leelaabdha sthaapita luptaakhila lokaam
lokaateetaih yogibhir antarshchira mrugyaam |
baalaaditya shreNi samaana dyuti punjaam
goureem ambaam amburuhaaksheem ahameeDe || 1 ||

pratyaahaara dhyaana samaadhi sthiti bhaajaam
nityam chitte nirvruti kaashThaam kalayanteem |
satya gyaana aanandamayeem taam tanuroopaam
goureem ambaam amburuhaaksheem ahameeDe || 2 ||

chandraapeeDaanandita mandasmita vaktraam
chandraapeeDaalankruta neelaalakabhaaraam |
indropendraadi archita paadaambuja yugmaam
goureem ambaam amburuhaaksheem ahameeDe || 3 ||

aadikshaantaam aksharamoortyaa vilasanteem
bhoota bhoota bhootakadamba prasavitreem |
shabda brahmaananda mayeem taam taTidaabhaam
goureem ambaam amburuhaaksheem ahameeDe || 4 ||

moolaadhaaraat utthita veethyaa vidhirandhram
souram chaandram vyaapya vihaara jvalitaangeem |
yeyam sookshmaat sookshmatanustaam sukharoopaam
goureem ambaam amburuhaaksheem ahameeDe || 5 ||

nityah shuddho nishkala eko jagadeeshah
saakshee yasyaah sargavidhou samharaNe cha |
vishvatraaNa kreeDanalolaam shivapatneem
goureem ambaam amburuhaaksheem ahameeDe || 6 ||

yasyaah kukshou leenam akhanDam jagadanDam
bhooyo bhooyah praadurabhoota utthitameva |
patyaa saardham taam rajataadrou viharanteem
goureem ambaam amburuhaaksheem ahameeDe || 7 ||

yasyaamotam protamashesham maNimaalaa sootre yadvatkaapi charam
chaapyacharam cha |
taam adhyaatma gyaana padavyaa gamaneeyaam
goureem ambaam amburuhaaksheem ahameeDe || 8 ||

naanaakaaraih shaktikadambaih bhuvanaani
vyaapya svairam kreedati yeyam svayamekaa |
kalyaaneem taam kalpalataam aanatibhaajaam
goureem ambaam amburuhaaksheem ahameeDe || 9 ||

aashaapaasha klesha vinaasham vidadhaanaam
paadaambhoja dhyaanaparaaNaam purushaaNaam |
eeshaam eeshaardhaangaharaam taam abhiraamaam
goureem ambaam amburuhaaksheem ahameeDe || 10 ||

praatahkaale bhaavavishuddhah praNidhaanaat
bhaktyaa nityam jalpati gouridashakam yah |
vaachaam siddhim sampadam agrayaam shivabhaktim
tasyaavashyam parvataputree vidadhaati || 11 ||

|| iti shree aadi shankaraachaarya virachita gouree dashakam sampoorNam ||